

मज़मून कीअं लिखजे (तहरीर जो फ़नु)

पढ़णु / लिखणु	जीवन-कौशल (जिंदगीअ जी सलाहियत) / सरगर्मियूं
<ul style="list-style-type: none"> ● नसुर ● मज़मून 	<ul style="list-style-type: none"> ● वर्णनु, वीचार ऐं जज़्बातनि जो इज़हार ● व ● व

सारु

मज़मून जी माना- अहिडी रचना, जहिं में मौजूअ खे मानाखेज लफ़्जनि में सिलसिलेवारु बयानु कयल हुजे। मज़मून नसुर जी हिकिडी अहम सिन्फ़ आहे। मज़मून जे ज़रीये असीं पंहिंजनि ख़्यालनि खे सिलसिलेवारु मिसालनि सां गडु पंहिंजाइप जे बोलीअ में असरदार ढंग सां बयानु करे सघूं था। मज़मून घणनि ई किस्मनि जा थींदा आहिनि। जीअं- बयानी, ख़्याली ऐं जज़्बाती वगैरह। इन खां सवाइ पिण मज़मून जा घणेई किस्म थी सघंदा आहिनि। मज़मून जा टे अहमु तत्व आहिनि- मुहागु, मौजू, पछाडी। हिननि टिनि तत्वनि खे अजां नंढनि नंढनि हिसनि में विरिहाए, मज़मून खे असरदार ढंग सां पेशि करे सघिजे थो। मज़मून लिखण खां पहिरियाई ध्यान सां मज़मून जे मौजूअ जी चूड करण खपे। मज़मून लिखण खां पहिरियाई मज़मून जे अहमु नुक्तनि डांहुं पिण ख़्याल डियणु तमामु ज़रूरी आहे। मज़मून लिखण वक्ति बोली ऐं मज़मून जे आकार जो पिण ख़्यालु रखणु ज़रूरी आहे।

अचो त समुझूं

- मज़मून जो मुहागु, मौजूअ ऐं पछाडीअ जे अलगि अलगि हिसनि खे समुझणु ज़रूरी आहे।
- सिलसिलेवारु वर्णनु करण लाइ मज़मून खे पंजनि छहनि सिलसिलेवारु पैराग्राफ़नि में विरिहाइणु ज़रूरी आहे।
- मौजूअ खे ख़्याल में रखंदे, मज़मून खे बयानी, जज़्बाती या खुसूसी किस्मनि में विरिहाए सघिजे थो।
- मज़मून जे अहमु नुक्तनि खे नंढनि नंढनि सवलनि नुक्तनि में तक्सीम करण सां सहूलियत थी पवंदी।
- मज़मून खे पढंदइनि लाइ दिलचस्पु बणाइण वास्ते सवली ऐं सरल बोली कतब आणणु घुरिजे।

अहमु नुक्ता

- मौजूअ जे अहमु नुक्तनि ते नज़रसानी।
- सिलसिलेवारु वर्णनु करणु।
- असरदार नमूने इज़हार करणु।
- मज़मून जे मुख़्तलिफ़ किस्मनि खे समुझणु।

इहो जाणणु पिण ज़रूरी आहे

- चविणियूं ऐं पहाका मज़मून में कतबि आणणु सां मज़मून असिराइतो थी सघंदो।
- मज़मून में हिकु मुदो ख़तमु थियणु खां पोइ बियो मुदो शुरु थियणु घुरिजे।

- मजमून जे आकार खे ख्याल में रखंदे, मजमून जो विस्तार करणु।
- मजमून जो मौजूअ ख्याल में रखी वर्णनु, मिसाल, ख्याल जी उडाम या छंडछाण खे कतबि आणणु खपे।

वधीक खां वधीक मार्कू कीअं हासिल कजनि

- मजमून जो मुहागु दिलचस्पु हुअणु निहायत जरूरी आहे।
- सजे मजमून खे नंढनि नंढनि हिसनि में विरिहाइणु जरूरी आहे।
- मजमून में खूबसूरत शाइरी, चविणियूं, पहाका, मिसाल वगैरह कतबि आणणु खपनि।
- मौजूअ जी चूड डांहुं खासि ध्यान इन लाइ जरूरी आहे त लिखंदड पंहिंजे इल्म जो असरदार नमूने इजहारु करे सघे।

पंहिंजी कथ/परख करियो

1. मजमून जा केतिरा अहम अंग हूदा आहिनि?
2. हेठि डिनल विषयनि जा नुक्ता ऐं नंढा नुक्ता ठाहियो-
असांजो माहोलु, मजहबी एको, नींगरियुनि जी तइलीम, झंग-जीवन जो बचाउ।
3. 'माहोल जी शुद्धता' या 'वधंदड प्रदूषण' विषय जी भूमिका पंहिंजनि लफ्जनि में लिखो।
4. 'शहरी जीवनु' या 'कटिजंदड वण, घटिजंदड बन-प्राणी' उन्वान वारे मजमून जी पछाडी लिखो।